

भोल स्त्री. (प्रा.) भूल-चूक।

भोलना स.क्रि. (देश.) 1. भुलावा देना, धोखे में डालना, बहकाना 2. भ्रमित करना अ.क्रि. व्याकुल होना।

भोला वि. (देश.) छलरहित, सरल, सीधा-सादा।

भोलानाथ पुं. (देश.तत्.) 1. शिव, महादेव 2. सरल या छलरहित व्यक्ति।

भोलापन पुं. (देश.) 1. भोला होने की अवस्था/गुण भाव, सीधापन 2. मूर्खता।

भोला-भाला वि. (देश.) सरलहृदय, छलरहित, भोला।

भौं स्त्री. (तद्.) भू, भौंह।

भौंकना अ.क्रि. (देश.) कुत्ते का 'भौं-भौं' ध्वनि करना 2. बक-बक करना 3. अनावश्यक क्रोधपूर्वक बोलना।

भौंचक वि. (देश.) आश्चर्य चकित प्रयो. भौंचक्का रह जाना-आश्चर्य से अवाक् रह जाना, आश्चर्य चकित होकर स्तंभित-सा हो जाना, हक्का-बक्का रह जाना।

भौं-भौं पुं. (अनु.) कुत्ते के भौंकने की आवाज।

भौंतुआ वि. (देश.) निरंतर घूमने वाला, लगातार चक्कर लगाने वाला पुं. पानी पर तैरता रहने वाला एक छोटा और काला कीड़ा, जलभौरा।

भौना अ.क्रि. (देश.) घूमना।

भौर पुं. (तद्.) भ्रमर, भौरा 2. नदी आदि के पानी का भँवर, जल का आवर्त।

भौरा पुं. (तद्.) 1. फूलों पर मँडराने वाला तथा उनका रस चूसने वाला एक काला पतंगा, भ्रमर 2. फसलों को हानि पहुँचाने वाला एक कीटा।

भौराना स.क्रि. (देश.) 1. चक्कर लगवाना, घुमाना 2. (विवाह के समय) भौंवरें कराना, भौंवरें पड़वाना 3. विवाह कराना अ.क्रि. भौरना, घूमना, चक्कर लगाना।

भौराला वि. (देश.) भ्रमर के समान काले रंगा का।

भौराही पुं. (देश.) भ्रमर के मँडराने की क्रिया, भौराना 2. भ्रमर की गुंजार।

भौरी स्त्री. (देश.) विवाह में वर-कन्या की भौंवर।

भौरी स्त्री. (देश.) नदी आदि का भँवर 2. बालों का गोल चक्कर।

भौंह स्त्री. (तद्.) आँख की ऊपर वाली हड्डी पर उगे हुए बाल, भू, भृकुटि, भौं प्रयो. भौंहेँ चढ़ाना, भौंह तानना।

भौ पुं. (तद्.) 1. जगत्, संसार 2. डर अ.क्रि. डरा हुआ।

भौगर्भिक वि. (तत्.) पृथ्वी के आंतरिक भाग से संबंधित, भूगर्भ का।

भौगोलिक वि. (तत्.) भूगोल-संबंधी, भूगोल।

भौगोलिक पर्यावरण पुं. (तत्.) वे सभी प्राकृतिक वस्तुएँ जो मानव जीवन के उद्भव या शारीरिक अथवा सामाजिक विकास को प्रभावित करती हैं।

भौचक वि. (तद्.) जो अचानक भय से घबरा गया हो और कुछ करने में समर्थ न हो, भय से स्तंभित, चकित, भौंचक्का, हैरान, हक्का-बक्का।

भौचक्का वि. (तद्.) भौचक, भौंचक्का।

भौजल पुं. (तद्.तत्.) संसाररूपी सागर, भव-सागर।

भौजाई स्त्री. (तद्.) बड़े भाई की पत्नी, भाभी।

भौतिक वि. (तत्.) 1. आकाश आदि पाँच भूतों/तत्त्वों से बना हुआ 2. पंचभूत से संबंधित जैसे- भौतिक सृष्टि 3. लौकिक, सांसारिक जैसे- भौतिक घटनाएँ 4. शारीरिक 5. प्राकृतिक सिद्धांतों, नियमों आदि से संबंधित जैसे- भौतिक विज्ञान।

भौतिक परिवर्तन पुं. (तत्.) वह परिवर्तन जिसमें पदार्थ की भौतिक अवस्था बदल जाती है परंतु रासायनिक गुण और संरचना नहीं बदलते टि. रासायनिक परिवर्तन तथा नाभिकीय परिवर्तन इससे भिन्न हैं।